



07. 11. 2025

தலைப்புச் செய்திகள்

1. நம் தாய் திருநாட்டின் மீதான மாரியாதையையும் அன்பையும் வந்தேமாதரம் பாடல் பறைசாற்றுவதாக பிரதமர் திரு. நரேந்திரமோடி பெருமிதம் தொர்வித்துள்ளார்.
2. தமிழ்நாட்டில் வந்தே மாதரம் பாடல் நிகழ்வில் பள்ளி மாணவ மாணவிகள் உற்சாகத்துடன் பங்கேற்றனர்.
3. பாரத ஸ்டேட் வங்கி 100 பில்லியன் டாலர் வர்த்தகத்தை கையாளும் வகையில் வளர்ச்சி கண்டுள்ளதாக ரிசர்வ் வங்கி ஆளுநர் திரு. சஞ்சய் மல்ஹோத்ரா கூறியுள்ளார்.
4. வீதிகளில் சுற்றித்திரியும் நாய்களை அப்புறப்படுத்துவதற்கான நெறிமுறைகளை உச்சநீதிமன்றம் பிறப்பித்துள்ளது.
5. திருச்சியில் வாக்காளர் பட்டியல் சிறப்பு தீவிர திருத்த பணிகள் தொடர்பான ஆய்வுக்கூட்டம் தமிழக தலைமை தேர்தல் அதிகாரி திருமதி. அர்ச்சனா பட்நாயக் தலைமையில் இன்று நடைபெற்றது.

இனி விரிவான செய்திகள்

வந்தேமாதரம் - டெல்லி

வந்தேமாதரம் தேசிய பாடல் சுதந்திர போராட்ட காலத்தில் தேச மக்களை உணர்வு பூர்வமாக ஒருங்கிணைத்ததாக குடியரசுதலைவர் திருமதி திரௌபதி முர்மு, தொரிவித்துள்ளார்.

வந்தேமாதரம் பாடலின் 150ஆவது ஆண்டு நிறைவை ஒட்டி இன்று புதுதில்லியில் மாியாதை செலுத்திய அவர், 19ஆவது நூற்றாண்டில் பங்கிம் சுந்திர சட்டர்ஜி இயற்றிய இந்த பாடல் என்றென்றும் நாட்டு மக்களுக்கு உத்வேகமாக திகழும் என்று குறிப்பிட்டார்.

நம் பாரத தாய் திருநாட்டை வளத்துடனும், மகிழ்ச்சியுடனும், முன்னெடுத்து செல்ல அனைவரும் இந்நாளில் உறுதி ஏற்பதன் அவசியத்தையும் திருமதி திரௌபதி முர்மு வலியுறுத்தினார்.

புதுதில்லி இந்திராகாந்தி உள்விளையாட்டரங்கில் வந்தேமாதரம் 150ஆவது ஆண்டு நிறைவை ஒட்டி ஓராண்டு கால கொண்டாட்டங்களை இன்று தொடங்கிவைத்து பேசிய பிரதமர் திரு.நரேந்திரமோடி வந்தேமாதரம் பாடல் இந்திய நாட்டின் மீதான நம் மாியாதையையும் அன்பையும் வெளிப்படுத்துவதோடு, தன்னம்பிக்கையையும், துணிச்சலையும் உறுதியையும் நிலைநாட்டுவதாக பெருமிதம் தொரிவித்தார்.

வாய்ஸ்

அனைவரின் கனவாகவும், தீர்மானமாகவும், எழுச்சிமிகு சக்தியாகவும் திகழும் இந்த பாடலை ஒட்டுமொத்தமாக அனைவரும் பாடும்போது வா஁த்தைகளுக்கு அப்பாற்பட்ட ஒரு உணர்வை அது வெளிப்படுத்துவதாக பிரதமர் எடுத்துரைத்தார்.

இந்நிகழ்ச்சியில் நினைவு அஞ்சல் தலையையும், நாணயத்தையும் பிரதமர் வெளியிட்டார்.

குடியரசு துணை தலைவர் திரு.சி.பி.ராதாகிருஷ்ணன் வெளியிட்டுள்ள வாழ்த்து செய்தியில் வந்தே மாதரம் காலங்களை கடந்து நிற்கும் தேசிய பாடல் என்றும், வரும்கால தலைமுறைகளின் தேசப்பற்றிற்கும்

உத்வேகமாக திகழும் தெய்வீக பாடலாக திகழும் என்றும் புகழாரம் சூட்டினார்.

1875ஆம் ஆண்டு இதே நாளில் உருவான இப்பாடல், நாட்டு மக்களின் வலிமையாகவும், வளமாகவும், தெய்வீக உணர்வாகவும் திகழ்ந்ததால் நாட்டின் தேசிய பாடலாக இது உருப்பெற்றது.

வந்தேமாதரம் பாடல் உருவான 150 ஆண்டுகள் நிறைவை ஒட்டி அடுத்த ஆண்டு வரை ஓராண்டு கொண்டாட்டங்களுக்கு மத்திய அரசு சிறப்பு ஏற்பாடுகளை செய்துள்ளது.

வந்தேமாதரம் - மாவட்டங்கள்

தமிழகத்தின் பல்வேறு பகுதிகளில் வந்தேமாதரம் பாடல் இசைக்கும் நிகழ்வு இன்று கோலாகலமாக நடைபெற்றது.

வேலூர் ரயில்வே கோட்டத்தில் நடைபெற்ற நிகழ்ச்சியில் 200க்கும் மேற்பட்ட பள்ளி மாணாக்கர் தேசிய கொடியை ஏந்தியவாறு வந்தேமாதரம் பாடலை பாடினர்.

சேலம் ரயில்வே கோட்டம் சார்பில் ரயில்வே ஊழியர்கள் இப்பாடல் பாடும் நிகழ்ச்சியில் பங்கேற்றனர்.

திருச்சி போசம்பட்டி அரசு உயர்நிலைப்பள்ளியில் மாணவிகள் 150 என்ற வடிவில் நின்று இப்பாடலை தேசப்பற்றுடன் பாடியது மகிழ்ச்சி அளித்ததாக இந்நிகழ்ச்சியில் பங்கேற்ற மாணவி தொவித்தார்.

வாய்ஸ்

திருச்சிராப்பள்ளி ரயில் நிலையத்தில் கோட்ட மேலாளர் பாலக் ராம் நெகி தலைமையில் 200க்கும் மேற்பட்ட பள்ளி மாணாக்கர் ஊழியர்கள் உள்ளிட்டோர் இப்பாடலை பாடினர்.

மதுரை தெப்பக்குளம் மகளிர் மேல்நிலைப்பள்ளியில் ஆயிரத்து 500க்கும் மேற்பட்ட மாணவிகள் இப்பாடலை ஒருமித்து பாடினர்.

நெல்லை ரயில் நிலையத்தில் நடைபெற்ற நிகழ்ச்சியிலும் நூற்றுக்கணக்கானோர் பங்கேற்றனர்.

ஈரோடு, கோவை உள்ளிட்ட மாநிலத்தின் பல்வேறு இடங்களில் நடைபெற்ற நிகழ்ச்சியில் பொதுமக்கள் ஆர்வமுடன் பங்கேற்றனர்.

சஞ்சய் மல்ஹோத்ரா

நாட்டின் வங்கிகள் கடந்த 11 ஆண்டுகளில் மேம்பட்ட முதிர்ச்சி நிலையை எட்டியிருப்பதாக ரிசர்வ் வங்கி ஆளுநர் திரு.சஞ்சய் மல்ஹோத்ரா தொ்வித்துள்ளார்.

மும்பையில் பாரத ஸ்டேட் வங்கி நடைமுறைகள் மற்றும் பொருளாதார மாநாட்டில் இன்று உரையாற்றிய அவர், 2018ஆம் ஆண்டு நஷ்டத்தில் இருந்த பாரத ஸ்டேட் வங்கி, தற்போது 100 பில்லியன் டாலர் வங்கியாக வளர்ச்சிபெற்றுள்ளது என்றார்.

பல்வேறு சீரிய ஒழுங்குமுறை நடவடிக்கைகளால் இது சாத்தியமானதாக குறிப்பிட்ட அவர், இதன்மூலம் நமது கடன் சார்ந்த நடைமுறைகளில் மாற்றங்கள் ஏற்பட்டுள்ளதை சுட்டிக்காட்டினார்.

வங்கியின் நிதி மற்றும் பொருளாதார நிலைத்தன்மையை வலுப்படுத்துவதற்கான சீர்திருத்தங்களை சுட்டிக்காட்டிய அவர், இந்நடவடிக்கைகள் வங்கியில் கடன் பெறுவோருக்கு உத்வேகத்தை அளித்ததோடு, சொத்துக்களின் தரமும், மேம்பட்டதாக எடுத்துரைத்தார்.

நாட்டின் நிதி சார்ந்த முறைகள் வளர்ச்சி அடைய விவேகத்துடன் கூடிய விதிமுறைகள் தேவைப்பட்டதாக எடுத்துரைத்த திரு.சஞ்சய் மல்ஹோத்ரா தற்போது நமது வங்கிகள் வலிமைமிக்கவையாக உருவெடுத்ததோடு, சந்தை சார்ந்த சவால்கள் கையாளும் திறனும் மேம்பட்டுள்ளதாக குறிப்பிட்டார்.

எல்.முருகன்

ராமன் விளைவை கண்டுபிடித்த சர்.சி.வி.ராமனின் பிறந்த தினம் இன்று கொண்டாடப்படுகிறது.

ராமன் விளைவிற்கான நோபல் பரிசை பெற்று, தமிழகத்திற்கும், இந்திய அறிவியல் துறைக்கும் பெருமையை சேர்த்தவர் சர்.சி.வி.ராமன் என்று மத்திய தகவல் ஒலிபரப்புத்துறை இணை அமைச்சர் டாக்டர் எல்.முருகன் புகழாரம் சூட்டியுள்ளார்.

அறிவியல் வளர்ச்சிக்கு அவர் ஆற்றிய அளப்பரிய பங்கை இந்நாளில் பெருமையுடன் நினைவு கூறுவோம் என்று சமூகவலைதளத்தில் அமைச்சர் கூறியுள்ளார்.

உச்சநீதிமன்றம்

தெருநாய்கள் மற்றும் வீதிகளில் காணப்படும் கால்நடைகளை அப்புறப்படுத்துவதற்கான நெறிமுறைகளை உச்சநீதிமன்றம் இன்று பிறப்பித்தது.

இதுதொடர்பான வழக்கை தாமாக முன்வந்து விசாரித்த நீதிபதிகள் விக்ரம்நாத் தலைமையிலான அமர்வு, கல்வி நிறுவனங்கள், மருத்துவமனைகள், பொது இடங்கள், விளையாட்டு வளாகங்கள், பேருந்து மற்றும் ரயில் நிலையங்களில், தெரு நாய்கள் நுழைவதை தடுக்கும் வகையில் முறையான வேலிகள் அமைக்கவும் உத்தரவிட்டுள்ளது.

நகராட்சி அமைப்புகள், தத்தம் பகுதிகளில் உள்ள பொது இடங்களில் காணப்படும் விலங்குகளை அப்புறப்படுத்தி, தடுப்பூசி மற்றும் கருத்தடைக்கு பின்னர் காப்பகங்களில் விடவும், நீதிமன்றம் உத்தரவு பிறப்பித்துள்ளது.

அனைத்து மாநிலங்கள் மற்றும் யுனியன் பிரதேசங்களில் உள்ள தலைமை செயலாளர்கள் இதற்கான நடவடிக்கைகளை மேற்கொள்ள

ஆணை பிறப்பித்துள்ள நீதிமன்றம் மீறும் பட்சத்தில் இவ்வுயர் அதிகாரிகளே இதற்கு தாண்டீக பொறுப்பேற்க வேண்டும் என்றும் எச்சரித்துள்ளது.

8 வாரங்களுக்குள் இந்நடவடிக்கைகள் தொடர்பாக அறிக்கைகள் கோரப்படும் என்றும் நீதிமன்றம் தொரிவித்துள்ளது.

முதலமைச்சர்

தமிழக முதலமைச்சர் திரு.மு.க.ஸ்டாலின் திருச்சி மாவட்டத்தில் பல்வேறு நிகழ்ச்சிகளில் கலந்துகொள்வதற்காக நாளை மறுநாள் வர இருப்பதால் இரண்டு நாட்களுக்கு மாவட்டத்தில் ட்ரோன்கள் பறக்க தடை விதிக்கப்பட்டுள்ளதாக ஆட்சித்தலைவர் திரு.சரவணன் தொரிவித்துள்ளார்.

இருவாரி அமைச்சர்கள்

காஞ்சிபுரம் மாவட்டம் குன்றத்தூர் அருள்மிகு நாகேஸ்வர சுவாமி திருக்கோவிலில் 84 லட்சம் ரூபாய் செலவில் கட்டப்பட்ட அன்னதானக்கூடத்தையும், நிர்வாக அலுவலகத்தையும் மாநில அமைச்சர்கள் திரு.சேகர்பாபு திரு.தா.மோ.அன்பரசன் ஆகியோர் இன்று திறந்துவைத்தனர்.

தொழிலாளர் வருங்கால வைப்பு நிதி அலுவலர்களுக்கான மாநில அளவிலான தடகள விளையாட்டுப்போட்டிகள் சேலத்தில் இன்று நடைபெற்றது.

இதில், திருச்சி, கோவை, சேலம், மதுரை, சென்னை, வேலூர், நெல்லை, நாகர்கோவில் உள்ளிட்ட அலுவலக பணியாளர்கள் பங்கேற்றனர்.

வாக்காளர்பட்டியல்

திருச்சி மாவட்ட ஆட்சியர் அலுவலகத்தில் வாக்காளர் பட்டியல் சிறப்பு தீவிர திருத்த பணிகள் தொடர்பான ஆய்வுக்கூட்டம் இன்று நடைபெற்றது.

இந்த கூட்டத்தில் துணை தேர்தல் ஆணையர் திரு, பாணுபிரகாஷ்

தேர்தல் ஆணைய இயக்குனர் திரு. கே.கே.திவாரி

தமிழக தலைமை தேர்தல் அதிகாரி திருமதி அர்ச்சனா பட்நாயக் உள்ளிட்டோர் பங்கேற்றனர்

வாக்காளர் பட்டியல், தீவிர திருத்த பணிகளில் மேற்கொள்ள வேண்டிய பல்வேறு நடைமுறைகள் குறித்து இதில் விவரிவாக விவாதிக்கப்பட்டது.

திருச்சி அரியலூர் பெரம்பலூர் தஞ்சை திருவாரூர் நாகை கரூர் நாமக்கல் மயிலாடுதுறை மாவட்டங்களின் தேர்தல் நடத்தும் அலுவலர்கள் இதில் பங்கேற்றனர்.

தேனி மாவட்டத்தில் வாக்காளர் பட்டியல் சிறப்பு தீவிர திருத்தம் குறித்து வாக்காளர்களுக்கு விழிப்புணர்வு ஏற்படுத்தும் வகையிலான வீதி நாடகத்தை மாவட்ட ஆட்சியர் திரு.ரஞ்சித்சிங் இன்று தொடங்கிவைத்தார்.

வாய்ஸ்

விழிப்புணர்வு பேரணி

தூத்துக்குடி மாவட்டத்தில் பசுமை பாதுகாப்பை வலியுறுத்தி விழிப்புணர்வு மிதிவண்டி பேரணி இன்று தொடங்கியது.

குமாரிமுதல் - சென்னை வரை நடைபெறும் இப்பயணத்தில் ஏராளமான பள்ளி மாணாக்கர் பங்கேற்று விதைபந்துகள், மஞ்சப்பைகள், மரக்கன்றுகள் உள்ளிட்டவை பொதுமக்களுக்கு வழங்குகின்றனர்.

ஆர்பாட்டம்

அரசு போக்குவரத்து ஊழியர்களை பணி நிரந்தரம் செய்ய வேண்டும், தேர்தல் வாக்குறுதிக்கு ஏற்ப பழைய ஓய்வூதிய திட்டத்தை அமல்படுத்த வேண்டும், உள்ளிட்ட கோரிக்கைகளை வலியுறுத்தி கன்னியாகுமாரி மாவட்ட பாரதிய அரசு போக்குவரத்து சங்கத்தினர் ராணித்தோட்டம் பணிமனை முன்பு இன்று ஆர்பாட்டத்தில் ஈடுபட்டனர்.

இருவாரி

சிவகங்கை மாவட்டத்தில் பிரதமாரின் தேசிய தொழில் பழகுநர் சேர்க்கை முகாம் வரும் 10ஆம் தேதி நடைபெறும் என்று ஆட்சித்தலைவர் திருமதி பொற்கொடி தொரிவித்துள்ளார்.

பெரம்பலூர் மாவட்டத்தில் பிரதமாரின் வேளாண் நிதி உதவி திட்டத்தின் கீழ் விவசாயிகள் உடனடியாக தங்களது பெயரை பதிவு செய்து தனித்துவ அடையாள எண்ணை பெற்றுக்கொள்ளலாம் என மாவட்ட வேளாண் இணை இயக்குனர் பாபு தொரிவித்துள்ளார்.

நீலகிரி பாகற்காய்:

நீலகிரி மாவட்டம் கூடலூரில் பாகற்காய் விதைகளை உரிமம் பெற்ற விற்பனை கடைகளில் மட்டுமே வாங்க வேண்டும் என்று கோவை விதை ஆய்வு துணை இயக்குனர் ரேவதி அறிவுறுத்தியுள்ளதாக எமது செய்தியாளர் தெரிவிக்கிறார்.

வாய்ஸ்

தண்ணீர் திறப்பு

கள்ளக்குறிச்சி மாவட்டம் கோமுகிநதி அணையிலிருந்து இன்றுமுதல் 29 நாட்களுக்கு தண்ணீர் திறக்கப்பட்டது.

மாவட்ட ஆட்சித்தலைவர் திரு.எம்.எஸ்.பிரசாந்த் மலர் தூவி தண்ணீரை திறந்துவைத்தார்.

இதன்மூலம் இப்பகுதிகளுக்குட்பட்ட 10 ஆயிரத்து 860 ஏக்கர் நிலம் பாசன வசதிபெறும்.

இதேபோல் தென்காசி மாவட்டத்தில் ராமநதி நீர்தேக்கத்திலிருந்தும்,

கருப்பாநதி மற்றும் அடவிநயினார் நீர்தேக்கத்திலிருந்தும் இன்று தண்ணீர் திறக்கப்பட்டது.

வானிலை

வளிமண்டல கீழுக்கு சுழற்சி காரணமாக நாமக்கல் திருச்சி திண்டுக்கல் தேனி மதுரை சிவகங்கை விருதுநகர் ராமநாதபுரம் தூத்துக்குடி மாவட்டங்களில் இன்று கன மழைக்கு வாய்ப்பிருப்பதாக சென்னை வானிலை ஆய்வு மையம் தெரிவித்துள்ளது.

ஹாக்கி

இந்திய ஹாக்கி அணி தோற்றுவிக்கப்பட்டதன் நூற்றாண்டை குறிக்கும் வகையில் புதுதில்லியில் விளையாட்டுத்துறை அமைச்சர்

மற்றும் ஹாக்கி இந்தியா 11 இடையே சிறப்பு ஹாக்கி போட்டி இன்று நடைபெற்றது.

மத்திய இளைஞர்நலன் மற்றும் விளையாட்டு துறை அமைச்சர் டாக்டர் மன்குக் மாண்டவியா, திரு.கிரண் ரிஜிஜூ உள்ளிட்டோர் ஒரு அணியில் களமிறங்கினர்.

மன்குக் மாண்டவியா தலைமையிலான அணி 3-1 என்ற கணக்கில் வெற்றிபெற்றது.

முன்னாள் ஹாக்கி வீரர்கள் இந்த போட்டியை கண்டுகளித்தனர்.

புதுதில்லி தியான்சந்த் மைதானத்தில் இந்திய ஹாக்கி அணியின் புகழ்பெற்ற பயணத்தை எடுத்துரைக்கும் வகையில் கண்காட்சி உள்ளிட்ட பல்வேறு நிகழ்ச்சிகளுக்கு ஏற்பாடுகள் செய்யப்பட்டுள்ளன.

1925ஆம் ஆண்டின் இதேநாளில் இந்திய ஹாக்கி கூட்டமைப்பு உருவாக்கப்பட்டு 2009ஆம் ஆண்டு அது ஹாக்கி இந்தியாவாக பெயர் மாற்றப்பட்டது.

டென்னிஸ்

ஜப்பான் சேலஞ்சர் டென்னிஸ் ஆடவர் இரட்டையர் அரையிறுதியில் இந்தியாவின் ஜீவன் நெடுஞ்செழியன், நெதர்லாந்தின் மிக் இணை – நியுசிலாந்து இணையை தற்போது எதிர்கொண்டுள்ளது.

இத்துடன் இந்த செய்தியறிக்கை முடிவடைந்தது